



முதல்வர் மு.க.ஸ்டாலினுக்கு அருந்ததியினர் நன்றி!... முதல் பக்கத் தொடர்ச்சி

நமது திராவிட மாடல் பயணத்துக்கான மற்றுமோர் அங்கீகாரமாக இன்றைய உச்சநீதிமன்றத் தீர்ப்பு அமைந்திருக்கிறது!

முறையாகக் குழு அமைத்து, அதன் மூலம் திரட்டப்பட்ட தரவுகளை அடிப்படையாகக் கொண்டு அருந்ததியர் சமுதாயத்திற்கான 3% உள்ஒதுக்கீட்டைத் தலைவர் கலைஞர் கொடுக்க, அதற்கான சட்ட முன்வடிவைப் பேரவையில் நான் அறிமுகம் செய்து, நிறைவேற்றித் தந்தோம். இந்தச் சட்டத்தை உச்ச நீதிமன்றத்தின் ஏழு நீதிபதிகள் கொண்ட அமர்வு உறுதிசெய்திருப்பது பெருமகிழ்ச்சியளிக்கிறது.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டிருந்தார்.

நிர்வாகிகள் சந்திப்பு!

இதனைத் தொடர்ந்து முதலமைச்சர் மு.க.ஸ்டாலின் அவர்களை நேற்று முன்தினம் (3.8.2024) சென்னை, அண்ணா அறிவாலயத்தில், கமுக அரசால் 2009ஆம் ஆண்டு சட்டமன்றப் பேரவையில் அறிமுகம் செய்து நிறைவேற்றப்பட்ட அருந்ததியினருக்கான 3 சதவிகித உள் இட ஒதுக்கீடு சட்டம் செல்லும் என்று உச்சநீதிமன்றம் உறுதி செய்து தீர்ப்பு அளித்திருப்பது திராவிட மாடல் அரசிற்கு கிடைத்த வெற்றி என்று பாராட்டி, வாழ்த்து தெரிவித்து, அருந்த



அருந்ததியினருக்கான 3 சதவிகித உள் இட ஒதுக்கீடு சட்டம் செல்லும் என்று உச்சநீதிமன்றம் உறுதி செய்து தீர்ப்பு அளித்திருப்பதற்கு தமிழ்நாடு முதலமைச்சர் மு.க. ஸ்டாலின் அவர்களுக்கு அருந்ததியினர் சமூகத்தைச் சேர்ந்த அமைப்புகள், இயக்கங்கள், மற்றும் சங்கங்களைச் சேர்ந்த நிர்வாகிகள் சந்தித்து நன்றி தெரிவித்தனர்.

ததியினர் சமூகத்தின் சார்பில் ஆதித்தமிழர் பேரவை தலைவர் அதியமான், திராவிடர் தமிழர் கட்சி தலைவர் வெண்மணி, தமிழ் புலிகள் கட்சியின் நாகை திருவள்ளுவன், ஆதித்தமிழர் கட்சியின் ஜக்கையன், தமிழ்நாடு சாக்கிய அருந்ததியர் சங்கத்தின் எழுத்தாளர் மதிவண்ணன், ஆதித்தமிழர் ஜனநாயக பேரவையின் பௌத்தன், ஆதித்தமிழர்

மக்கள் கட்சியின் எஸ்.டி. கல்யாணசுந்தரம், கொங்கு விடுதலை புலிகள் கட்சியின் விஸ்வநாதன், திராவிட தமிழர் எழுச்சி கழகத்தின் தமிழ்மணி, சமூக நீதி மக்கள் கட்சியின் வடிவேல் ராமன், ஜெய் பீம் மக்கள் கட்சியின் அறிவழகன், விடுதலை வேங்கைகள் கட்சியின் தமிழன்பன், திராவிட எழுச்சி

பேரவையின் சக்திவேந்தன், திராவிடர் புரட்சிக் கழகத்தின் சௌந்தர், தமிழ்நாடு அருந்ததியர் சங்கத்தின் இராசேகர், அருந்ததி கட்சியின் புருஷோத்தமன், தலித் விடுதலை இயக்கத்தின் சசிசுமார் கிச்சா, தமிழ் சிறுத்தைகள் கட்சியின் அகத்தியன், அருந்ததியர் சங்கத்தின் சுப்பிரமணியன், அனைத்து அருந்ததியர் மக்கள் நல

பேரவையின் துறை பாலசுரு.

சமநீதி புலிகள் கட்சியின் வெள்ளை பாண்டியன், தேசிய திராவிட கட்சியின் டி.கே. முருகேசன், அருந்ததியர் மக்கள் இயக்கத்தின் பிரதாபன், ரீடு தொண்டு நிறுவனத்தின் கருப்பசாமி, அருந்ததியர் சமூகம் மட்டத்தின் செல்வகுமார், அருந்ததியர் பெண்கள் இயக்கம் மற்றும் தொண்டு நிறுவனத்தின் திருமதி அலமேலு, மாவீரன் பொல்லான் வாரிசுதாரர்கள் ராஜன் முருகன், அருந்ததியர் விடுதலை முன்னணி, அறம் மக்கள் கட்சி, தலித் விடுதலை கட்சி உள்ளிட்ட 45 அருந்ததியினர் அமைப்புகள், இயக்கங்கள், மற்றும் சங்கங்களை சேர்ந்த நிர்வாகிகள் நேரில் சந்தித்து தங்க எது நெஞ்சார்ந்த நன்றியினை தெரிவித்துக் கொண்டனர்.

இந்த நிகழ்வின்போது, உயர்கல்வித் துறை அமைச்சர் முனைவர் க. பொன்முடி, பொதுப்பணித் துறை அமைச்சர் எ.வ. வேலு, உணவு மற்றும் உணவுப் பொருள் வழங்கல் துறை அமைச்சர் அர. சக்கர பாணி, வனத்துறை அமைச்சர் எம்.மதி வேந்தன், நாடாளுமன்ற உறுப்பினர்கள் ஆ. ராசா மற்றும் அந்தியூர் செல்வராஜ், சட்டமன்ற உறுப்பினர்கள் தாயகம் கவி மற்றும் இ. பரந்தாமன், முன்னாள் நாடாளுமன்ற உறுப்பினர் ஆர்.எஸ். பாரதி, கமுக இணை அமைப்புச் செயலாளர் அன்பகம் கலை ஆகியோர் உடனிருந்தனர்.

‘சிறுவர் இயற்கைப் பூங்கா!’ - முதல்வர் திறந்து வைத்தார்!

முதல் பக்கத் தொடர்ச்சி

மேற்பட்ட மாணவர்கள் பூங்காவில் வில்நடைபெறும் நிகழ்ச்சிகளில் பங்கேற்கின்றனர்.

2022-23ஆம் ஆண்டிற்கான நிதிநிலை அறிக்கையில், இளம் வயதிலிருந்தே வனம் மற்றும் வன விலங்குகளைப் பற்றிய விழிப்புணர்வைக் குழந்தைகளுக்கு ஏற்படுத்த, கிண்டி குழந்தைகள் பூங்காவை மறுவடிவமைத்து, பறவைகள், வண்ணத்துப்பூச்சிகள், விலங்குகள் உள்ளடங்கிய இயற்கைப் பூங்காவாக அமைக்கப்படும் என்று அறிவிக்கப்பட்டது.

அந்த அறிவிப்பிற்கிணங்க, வனம் மற்றும் வனவிலங்குகள் பற்றிய விழிப்புணர்வை சிறுவயதிலிருந்தே குழந்தைகளுக்கு ஏற்படுத்துவதற்காக தற்போதுள்ள கிண்டி சிறுவர் பூங்கா புனரமைக்கப்பட்டு 30 கோடி ரூபாய் செலவில் சிறுவர்களுக்கு இயற்கை பூங்காவாக அமைக்கப்பட்டுள்ளதை முதலமைச்சர் அவர்கள் திறந்து வைத்தார்.

பூங்காவின் சிறப்பம்சங்கள்!
இப்பூங்கா திறப்பு விழாவின் போது, வனவிலங்குகளை மீட்பதற்கும், வனப்பகுதிகளில் ஏற்படும் காட்டுத்தீ போன்ற விபத்துகளை தடுக்கும் பணிகளை மேற்கொள்வதற்காகவும் 9 நவீன வாகனங்களை (All Terrain Vehicles) முதலமைச்சர் அவர்கள் கொடி யசைத்து தொடங்கி வைத்தார். அதனைத் தொடர்ந்து, இப்பூங்காவில் அமைக்கப்பட்டுள்ள வேடந் தாங்கல் பறவைகள் இருப்பிடத்தை திறந்து வைத்து, பூங்காவில் ஏற்படுத்தப்பட்டுள்ள மேம்படுத்தப்பட்ட பல்வேறு வசதிகளை பார்வையிட்டார். தமிழ்நாட்டிலேயே முதன்மு

றையாக இந்தப் பூங்காவில் 2800 சதுர மீட்டர் பரப்பளவில் மிகப்பெரிய நீர்வாழ் பறவைக் கூடம், வன உயிரின விழிப்புணர்வு மையம், விலங்குகள் மற்றும் பறவைகளின் விலாசங்கள் அறிந்துகொள்ளும் வகையிலான LED மின் திரைகள், நூலகம், நிர்வாக கட்டடம், அழகிய நுழைவு வாயில், நீருற்றுகள், செல்பி பாயிண்ட், துப்பூச்சிகள், விலங்குகள் உள்ளடங்கிய இயற்கைப் பூங்காவாக அமைக்கப்படும் என்று அறிவிக்கப்பட்டது.

மேலும், பார்வையாளர்களுக்கு உணவு மற்றும் சிறுநீர் கிடைக்கும் வகையில் நவீன கட்டமைப்புடன் கட்டப்பட்டுள்ள இரண்டு சிறுநீர்வெளிகள், கத்திக் ரிக்கப் பட்ட குடிநீர் நிலையங்கள், புதிய கழிவறைகள், மேம்படுத்தப்பட்ட வாகனம் நிறுத்துமிடம் போன்ற வசதிகளும் செய்யப்பட்டுள்ளன. அத்துடன், மாற்றுத் திறனாளிகள் மற்றும் முதியோர்களுக்கு ஏற்ற வகையில் அவர்களின் தேவைகள் அறிந்து இப்பூங்காவில் சிறப்பு வசதிகளும் செய்யப்பட்டுள்ளன.

“ஒருங்கிணைந்த யானைகள் கணக்கெடுப்பு அறிக்கை 2024”
தென்னிந்திய மாநிலங்களான கர்நாடகா, கேரளா, தமிழ்நாடு மற்றும் ஆந்திரப் பிரதேசத்தின் எல்லையோர மாவட்டங்களில் ஒருங்கிணைந்த யானைகள் கணக்கெடுப்பு 23.5.2024 முதல் 25.5.2024 வரை நடத்தப்பட்டது. இந்த கணக்கெடுப்பு தமிழ்நாட்டில் உள்ள

26 வனப் பிரிவுகளில் நடத்தப்பட்டது. இக்கணக்கெடுப்பில் 1,836 வனத்துறை ஊழியர்கள் மற்றும் 342 தன்னார்வர்கள் என மொத்தம் 2,178 நபர்கள் ஈடுபட்டனர். இந்த கணக்கெடுப்பில், சேகரிக்கப்பட்ட தகவல்கள் முறையாக பகுப்பாய்வு செய்யப்பட்டு, 26 வனப் பிரிவுகளில் யானைகளின் எண்ணிக்கை மதிப்பிடப்பட்டுள்ளது. இந்த கணக்கெடுப்பானது யானைகளின் எண்ணிக்கை, பாலின விகிதம், யானைகளின் இயக்கவியல் மற்றும் யானைகளின் வாழ்விடத்தை சிறப்பாக நிர்வகிப்பதற்கு யானைகளின் பயன்பாட்டின் பரப்பளவு பற்றிய தெளிவான விவரங்களை வழங்கும். தமிழகத்தில் யானைகளின் எண்ணிக்கையையும் அதன் வாழ்வியல் முறைகளையும் அறிந்து கொள்ள உதவிடும் 2024ஆம் ஆண்டிற்கான ஒருங்கிணைந்த யானைகள் கணக்கெடுப்பு அறிக்கையை முதலமைச்சர் அவர்கள் வெளியிட்டார்.

தமிழ்நாட்டில் 3063 யானைகள்!
2017 கணக்கெடுப்பின்படி தமிழகத்தில் யானைகளின் எண்ணிக்கை 2,761 ஆக இருந்தது. தமிழ்நாடு முதலமைச்சர் மு.க. ஸ்டாலின் அவர்களின் தலைமையிலான அரசு பொறுப்பேற்றதிலிருந்து யானைகளின் பாதுகாப்பிற்காக மேற்கொண்ட பல்வேறு நடவடிக்கைகளின் காரணமாக ஒருங்கிணைந்த யானைகள் கணக்கெடுப்பு அறிக்கை 2023ன் படி தமிழகத்தில் யானைகளின் எண்ணிக்கை 2,961 ஆக உயர்ந்தது. தற்போது அதன் தொடர்ச்சியாக, 2024 ஆம் ஆண்டிற்கான யானைகள் கணக்கெடுப்பு அறிக்கையின் படி தமிழகத்தில் தற்போது யானைகளின் எண்ணிக்கை 3063 ஆக உயர்ந்துள்ளது.

தமிழ்நாடு அரசு மேற்கொண்ட பல்வேறு வன உயிரின பாதுகாப்பு நடவடிக்கைகள், குறிப்பாக யானைகள் பாதுகாப்பு இயக்கத்தின் மூலமாக மேற்கொண்ட நடவடிக்கைகள் வாயிலாக தமிழ்நாட்டில் யானைகள் எண்ணிக்கை அதிகரித்துள்ளது. அகத்திய மலை யானைகள் காப்பகம், தமிழ்நாடு யானைகள் பாதுகாப்பு இயக்கம், யானைகள் வாழிடங்களை பாதுகாத்தல் மற்றும் மேம்படுத்துதல் போன்ற தமிழ்நாடு அரசின் நடவடிக்கைகளும் இதற்கு காரணமாக விளங்கின என்பது குறிப்பிடத்தக்கது.

இந்நிகழ்ச்சியில், உயர்கல்வித் துறை அமைச்சர் முனைவர் க. பொன்முடி, மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், வனத்துறை அமைச்சர் எம்.மதி வேந்தன், பெருநகர சென்னை மாநகராட்சி மேயர் திருமதி. ஆர்.பிரியா, நாடாளுமன்ற உறுப்பினர் திருமதி. தமிழ்ச்சித் தங்கபாண்டியன், சட்டமன்ற உறுப்பினர் ஏ.எம்.வி. பிரபாகராஜா, துணை மேயர் மு. மகேஷ் குமார், தலைமைச் செயலாளர் சிவ் தாஸ் மீனா, சுற்றுச்சூழல், காலநிலை மாற்றம் மற்றும் வனத்துறை முதன்மைச் செயலாளர் டாக்டர் பி. செந்தில் குமார், சுற்றுச்சூழல் மற்றும் காலநிலை மாற்றத் துறை இயக்குநர் ஆர். ராகுல் நாத், முதன்மை தலைமை வனப்பாது காவலர் (வனத்துறை தலைவர்) சுதான்க குப்தா, முதன்மை தலைமை வனப்பாது காவலர் மற்றும் தலைமை வன உயிரினக் காப்பாளர் ஸ்ரீனிவாஸ் ஆர். ரெட்டி மற்றும் அரசு உயர் அலுவலர்கள் கலந்து கொண்டனர்.

சேலம் மேற்கு மாவட்ட தி.மு.க சார்பில்

தமிழினத் தலைவர் கலைஞர் நினைவு நாள் அமைதி பேரணி!

மாவட்டச் செயலாளர் டி.எம்.செல்வகணபதி எம்.பி. அறிக்கை!

சேலம், ஆக. 5 - சேலம் மேற்கு மாவட்டச் செயலாளர் டி.எம்.செல்வகணபதி எம்.பி. விடுத்துள்ள அறிக்கை எதிர்பார்ப்பு ஆகஸ்ட் 7ஆம் தேதி புதன்கிழமை அன்று முத்தமிழறிஞர் கலைஞரின் 6ஆம் ஆண்டு நினைவு நாள். திராவிட இயக்கத்தின் பாதுகாவலராக, தமிழினத்தில் அழியா சொத்தாக, ஐந்து முறை தமிழகத்தின் முதலமைச்சராக, உலகமே போற்றும் பன்முகத் தலைவர் செம்மொழி நாயகராக நம் நெஞ்சமெல்லாம் நிறைந்து நிற்கும் நம் குடும்பத்தை வளர்த்து நிறைவுநாள்.

தமிழே மூச்சாக தமிழர் நலமே வாழ்வாகக் கொண்ட இன உணர்வு, மொழி உணர்வு, சமூக நீதி, தீண்டாமை ஒழிப்பு, வறுமை ஒழிப்பு, பெண்கள் முன்னேற்றம், சாதிக் ஒழிப்பு என வரற்றில், பொது வாழ்வில் உலக அளவில் அனைவருக்கும் முன் உதாரணமாகத் திகழ்ந்த நம் குடும்பத் தலைவருக்கு நினைவு



நாள். மாபெரும் தலைவருடைய நினைவு நாளை முன்னிட்டு கழகத் தலைவர் அவர்களின் ஆணைப்படி வருகிற ஆகஸ்ட் 7ஆம் தேதி சேலம் மேற்கு மாவட்டத்தில் உள்ள ஒன்றியம், நகர, பேரூர், வார்டு, கிளைக் கழகச் செயலாளர்கள், நிர்வாகிகள், நகராட்சி, பேரூராட்சி மன்ற தலைவர்கள், துணை தலைவர்கள், முன்னாள் இந்த நாள் உள்ளாட்சி பிரதிநிதிகள், மாவட்ட சார்பு அணி நிர்வாகிகள், கழக முன்மையுடைய, கழக உள்பிரிப்புகள் என அனைவரும் பெருந்திரளாகப் பங்கேற்குமாறு கேட்டுக் கொள்கிறேன்.

இவ்வாறு அவர் அறிக்கையில் தெரிவித்துள்ளார்.

சட்டமன்ற முன்னாள் உறுப்பினர்

நாகை அ.ராஜமாணிக்கம் புதல்வர் அன்புதுறை மறைவு!

மாவட்டச் செயலாளர் என்.கௌதமன் அஞ்சலி!

நாகை, ஆக. 5 - முத்தமிழ் அறிஞர் கலைஞர் அவர்களின் இளமைக் கால நண்பரும், கீழ்வேளூர் ஒன்றிய முன்னாள் பெருந்தலைவர், கீழ்வேளூர் ஒன்றிய முன்னாள் அவைத் தலைவர் வெங்கடங்கால் இரா.சந்தானம் மருகனும், நாகை சட்டமன்ற முன்னாள் உறுப்பினர், பொதுக்குழு முன்னாள் உறுப்பினர் மறைந்த அ.ராஜமாணிக்கம் நாகை நகர் மன்ற முன்னாள் தலைவர் வனஜா இணையர்க்குள் மூன்றாவது மகனும் நாகை மாவட்ட கலை,



இலக்கிய, பகுத்தறிவுப் பேரவை தலைவருமான இரா. தங்குதுரை, தொழிலாளர் முன்னேற்ற சங்க பேரவை நாகை மாவட்ட கவுன்சில் தலைவர் இரா.

தம்பிதுரை ஆகியோரின் சகோதரர் இரா.அன்புதுரை (57) நேற்று முன்தினம் 3.8.2024 காலை இயற்கை எய்தினார் என்பதை அறிவிக்க வருந்துகிறோம்.

மறைந்த இரா.அன்புதுரைக்கு விமலா என்ற மனைவி உள்ளார். நாகை மகாஅடக்கமி நகரில் உள்ள அவரது இல்லத்தில் வைக்கப்பட்ட உடலுக்கு நாகை மாவட்ட தி.மு.க. செயலாளர், தமிழ்நாடு மீன் வளர்ச்சி கழக தலைவர் என கௌதமன் உள்ளிட்ட கழகத்தினர் நேரில் அஞ்சலி செலுத்தினர்.



விழுப்புரம் மாவட்டம் மேல்மலையாளர் ஒன்றியம் வடபாலை ஊராட்சியில் நடைபெற்ற மக்களுடன் முதல்வர் திட்ட முகாமினை சிறுபான்மையினர் நலம் மற்றும் வெளிநாடுவாழ் தமிழர்கள் நலத்துறை அமைச்சர் செஞ்சிமஸ்தான் தொடங்கி வைத்து ஊரக வளர்ச்சி துறை மூலம் பிரதான் மந்திரி திட்டத்தின் கீழ் பயனாளிகளுக்கு வீடு கட்டுவதற்கான பணி ஆணையினை வழங்கினார். உடன் மாவட்ட பிற்படுத்தப்பட்டோர் நலத்துறை அலுவலர் தமிழரசன், வட்டார கல்வி குழு தலைவர் நெடுஞ்செழியன், துணை சேர்மன் விஜயலட்சுமி முருகன் உள்ளனர்.



கிருஷ்ணகிரி மாவட்டம், ஓசூர் மாநகராட்சி, கே.சி.சி.நகரில், சட்டமன்ற உறுப்பினர் தொகுதி மேம்பாட்டு திட்டத்தின் கீழ், ரூ.8 இலட்சம் மதிப்பில் புதிய பகுதி நேர நியாய விலைக்கடையை உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, மேற்கு மாவட்ட செயலாளரும் சட்டமன்ற உறுப்பினருமான ஓய்.பிரகாஷ், மாவட்ட ஆட்சித்தலைவர் கே.எம்.சரபு முன்னிலையில் திறந்து வைத்து, குடும்ப அடததாரர்களுக்கு அரிசி, சர்க்கரை உள்ளிட்ட பொருட்களை வழங்கினார். உடன் முன்னாள் சட்டமன்ற உறுப்பினர் பி.முருகன் ஓசூர் மாநகராட்சி மேயர் எஸ்.ஏ.சத்தியா, துணை மேயர் ஆனந்தைய்யா உள்ளிட்ட பலர் உள்ளனர்.